



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ ២៧ អនក្រ.បក

អនុក្រឹត្យ

ស្តីពី

បទណ្ឌីយ និង ការគ្រប់គ្រងសំភារៈកសិកម្ម

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា ឆ្នាំ ១៩៩៣
- បានឃើញព្រះរាជក្រឹត្យ ចុះថ្ងៃទី ២៤ ខែ កញ្ញា ឆ្នាំ ១៩៩៣ ស្តីពីការតែងតាំងនាយករដ្ឋមន្ត្រីទី ១ និង នាយករដ្ឋមន្ត្រីទី ២
- បានឃើញព្រះរាជក្រឹត្យ ចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស.រកត ១០៩៤.៨៣ ចុះថ្ងៃទី ២៤ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យ លេខ នស.រកត ០១៩៤.៩០ ចុះថ្ងៃទី ៣១ ខែ តុលា ឆ្នាំ ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២, នស.៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ ជស. រកត. ០៨៩៧.១៤៧ ចុះថ្ងៃទី ០៧ ខែ សីហា ឆ្នាំ ១៩៩៧ ស្តីពីការកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ន.ស. រកម. ១២៩៦. ៣៦ ចុះថ្ងៃទី ២៤ ខែ ធ្នូ ឆ្នាំ ១៩៩៦ ស្តីពីកិច្ចការពារបរិស្ថាន និង ការគ្រប់គ្រងធនធានធម្មជាតិ
- បានឃើញព្រះរាជក្រមលេខ ជ.ស. រកម. ០៦៩៦.០២ ចុះថ្ងៃទី ១៧ ខែ មិថុនា ឆ្នាំ ១៩៩៦ ស្តីពីការគ្រប់គ្រងឱសថ
- បានឃើញព្រះរាជក្រមលេខ នស.រកម ០១៩៦.១៣ ចុះថ្ងៃទី ២៤ ខែ មករា ឆ្នាំ ១៩៩៦ ស្តីពីការបង្កើតក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ១៨ អនក្រ ចុះថ្ងៃទី ០២ ខែ តុលា ឆ្នាំ ១៩៨៤ ស្តីពីតួនាទីភារកិច្ច និង រចនាសម្ព័ន្ធថាត់តាំងរបស់ក្រសួងកសិកម្ម
- តាមសំណើរបស់ក្រសួងកសិកម្ម រុក្ខាប្រមាញ់ និងនេសាទ
- តាមការអនុម័តរបស់គណៈរដ្ឋមន្ត្រីនាថ្ងៃទី ១៦ ខែ តុលា ឆ្នាំ ១៩៩៨

សម្រេច

ជំពូកទី ១
បទប្បញ្ញត្តិទូទៅ

មាត្រា ១.-

អនុក្រឹត្យនេះមានទិសដៅធានាអោយបាននូវគុណភាពខ្ពស់នៃសំភារៈកសិកម្មដើម្បីពង្រឹង និង បង្កើននូវផលិតកម្មកសិកម្មប្រកបដោយប្រសិទ្ធភាពខ្ពស់និងមាននិរន្តរភាពក្នុងព្រះរាជាណាចក្រកម្ពុជា ។

ការផ្តល់នូវបមាណិយសមស្រប ព្រមដោយយន្តការគ្រប់គ្រងត្រឹមត្រូវ អាចធានាការពារបាននូវផលប្រយោជន៍របស់អ្នកប្រើប្រាស់ អ្នកផលិត អ្នកនាំចូល អ្នកលក់ដុំ និងអ្នកលក់រាយសំភារៈកសិកម្ម ក៏ដូចជាការការពារបរិស្ថានផងដែរ ។

មាត្រា ២.-

អនុក្រឹត្យនេះមានវិសាលភាព លើសំភារៈកសិកម្មដែលរួមមាន : ជីគីមី ថ្នាំកសិកម្ម គ្រាប់ពូជដំណាំ បំណែកពូជដំណាំ បសុឱសថ ចំណីសត្វ និង ចំណីបង្កែម ដែលសុទ្ធតែជាកត្តាចម្បងក្នុងការបង្កើនផលិតភាពដំណាំ និង សត្វ ។

មាត្រា ៣.-

និយមន័យនៃពាក្យដែលប្រើក្នុងអនុក្រឹត្យនេះមានដូចតទៅ :

១-**បមាណិយសំភារៈកសិកម្ម** : គឺជាកំរិតគុណភាពអប្បបរមា ដែលអាចទទួលយកបាននៃសំភារៈកសិកម្ម ដែលមានចែងក្នុងអនុក្រឹត្យនេះ ហើយដែលរួមមាន យថាប្រភេទសំភារៈ និង វិធានការត្រួតពិនិត្យគុណភាពដូចជា ការចុះបញ្ជីការ ការវេចខ្ចប់ ការដាក់ផ្លាក សញ្ញា ។ ល ។

២-**សំភារៈកសិកម្ម** : រួមមាន ជីគីមី ថ្នាំកសិកម្ម គ្រាប់ពូជ បំណែកពូជដំណាំ បសុឱសថ ចំណីសត្វ និង ចំណីបង្កែម ដែលប្រើក្នុងផលិតកម្មកសិកម្ម ។

៣-**ជីគីមី** : គឺជាសារធាតុចិញ្ចឹមទោល ឬសមាសទាំងឡាយប្រើដើម្បីបង្កើននូវការលូតលាស់ ទិន្នផល និង គុណភាពរបស់ដំណាំ ។

៤-**កិច្ចចុះបញ្ជីការ** : គឺជាការផ្តល់លិខិតយល់ព្រមដោយក្រសួងកសិកម្ម រុក្ខាប្រមាញ់ និង នេសាទ ចំពោះសំភារៈកសិកម្មណាមួយ សំរាប់ការធ្វើពាណិជ្ជកម្ម ការចែកចាយ និង ការប្រើប្រាស់ក្នុងស្រុក ឬនាំចេញ ។ កិច្ចចុះបញ្ជីការក៏ជាដំណើរការវាយតម្លៃ និង ទទួលយកនូវឯកសារដែលអះអាងអំពីប្រសិទ្ធភាព និង សុវត្ថិភាពនៃផលិតផលដែលបានស្នើសុំដូចជា ជីគីមី ឬ ថ្នាំកសិកម្ម ។

៥-**លិខិតអនុញ្ញាតធើរាជ័យ** : គឺជាលិខិតអនុញ្ញាតផ្តល់ដោយក្រសួងកសិកម្ម រុក្ខាប្រមាញ់ និង នេសាទ ជូនបុគ្គល ឬក្រុមហ៊ុន ដែលផលិត កែច្នៃ ផ្គត់ផ្គង់ លក់ដុំ វេចខ្ចប់ជាថ្មី ស្រុក នាំចូល និង / ឬ នាំចេញសំរាប់ការធ្វើពាណិជ្ជកម្មសំភារៈកសិកម្ម ។

៦-**ការធានាគុណភាព** : គឺជាការធានារបស់អ្នកផលិតចំពោះសមាសភាគនៃផលិតផល ។

- ៧-ធាតុចិញ្ចឹម : គឺជាធាតុចាំបាច់សំរាប់ការលូតលាស់របស់ដំណាំ ដូចជា អាសូត (N) ផូស្វ័រ (P) ប៉ូតាស្យូម (K) និង ធាតុដទៃទៀត ។
- ៨-សំភារៈរេចខ្ចប់ : គឺជាធុង ដប អំពូល កញ្ចប់ ថង់ ឬ បារ ដែលមានភាពជាប់មាំសំរាប់ច្រក ខ្ទប់ ឬ ផ្គុំ និងអាចរក្សាគុណភាពសំភារៈកសិកម្ម ។
- ៩-ផ្ទះកសិកម្ម : គឺជាអគារ ឬរូបសញ្ញា ដែលមើលឃើញច្បាស់នៅលើ ឬបិទភ្ជាប់ទៅនឹងសំភារៈ រេចខ្ចប់ នៃសំភារៈកសិកម្ម ។
- ១០-ការរេចខ្ចប់ថ្មី : គឺជាការផ្ទេរសំភារៈកសិកម្ម ពីសំភារៈរេចខ្ចប់ដើម ទៅក្នុងសំភារៈរេចខ្ចប់ផ្សេងទៀត ដែលតូចជាងមុនសំរាប់លក់ ។
- ១១-ជីគីមីក្នុងបង្គំ : គឺជាជីគីមីដែលមានលាយឡំជាមួយអង្គធាតុដែលមិនមែនជាជីគីមី ហើយធ្វើអោយអត្រា ធាតុចិញ្ចឹមថយចុះ និង មិនត្រឹមត្រូវទៅនឹងបមាណីយដែលបានកំណត់ ។
- ១២-ជីគីមីអនុគណនា : គឺជាជីគីមីដែលត្រឹមត្រូវតាមបមាណីយ តែត្រូវបានបាត់បង់ធាតុចិញ្ចឹមដោយមូលហេតុ ឬកត្តាផ្សេងៗ ដូចជាសើមដោយទឹក ឬ ជីគីមីដែលសេសសល់នៅបាតឃ្លាំង ។ ល ។
- ១៣-ជីគីមីក្រោយវាប្រភេទ : គឺជាជីគីមី ដែលមិនឆ្លើយតបទៅនឹងបមាណីយ ។
- ១៤-ថ្នាំកសិកម្ម : គឺជាអង្គធាតុដុំ ឬ អង្គធាតុសរីរៈទោល ឬ សមាស ប្រើសំរាប់ :
 - កំចាត់ បំផ្លាញ ទាក់ទាញ ប្រមូល បណ្តេញ សត្វល្អិត កណ្តុរ ស្មៅចង្រៃ និង សរីរាង្គមានជីវិតដទៃទៀត ដែលជាកត្តាចង្រៃបំផ្លាញដំណាំ ឬ
 - ធ្វើអោយផ្លូវស្រាលជម្ងឺដំណាំ បង្កដោយផ្សិត បាក់តេរី ណេមាតូត និង វីរុស ឬ
 - សំរាប់សំរួលដល់ការលូតលាស់របស់ដំណាំ ជំរុះស្លឹក ឬ សម្បត្តិដើមរុក្ខជាតិ ។
- ១៥-ធាតុសកម្ម : គឺជាធាតុមួយផ្នែកនៃថ្នាំកសិកម្ម ដែលមានអំពើលើជីវិតសត្វ ឬ រុក្ខជាតិ ។
- ១៦-ថ្នាំកសិកម្មហាមឃាត់ : គឺជាថ្នាំកសិកម្ម ដែលក្រសួងកសិកម្ម រុក្ខាប្រមាញ់ និងនេសាទ បានហាម ឃាត់មិនអោយប្រើប្រាស់ ។
- ១៧-គ្រាប់ពូជ : គឺជាគ្រាប់ប្រើសំរាប់សាបព្រួស ឬ ដាំដំណាំកសិកម្មប្រភេទផ្សេងៗ ដូចជា គ្រាប់ពូជដំណាំស្បៀង ដំណាំហូបផ្លែ ដំណាំបន្លែ ដំណាំឧស្សាហកម្ម ។ល។
- ១៨-បំណែកកណ្តុបដំណាំ : គឺជាបំណែកនៃដំណាំកសិកម្មផ្សេងៗ ប្រើសំរាប់ការដាំដុះ ដូចជា ដើម មើម ខ្លែង មែកសាក មែកផ្សាំ វណ្ណី ។ ល ។

១៩-គ្រាប់ពូជមានវិញ្ញាបនប័ត្រ : គឺជាគ្រាប់ពូជដំណាំដែល ក្រសួងកសិកម្ម រុក្ខាប្រមាញ់ និង នេសាទ បាន ចេញវិញ្ញាបនប័ត្រទទួលស្គាល់ ។

២០-គ្រាប់ពូជពាណិជ្ជកម្ម : គឺជាគ្រាប់ពូជដំណាំគ្រប់ប្រភេទ ដែលមានគុណភាពសំរាប់ការដាំដុះ ហើយ ដែលបានចរាចរលក់ដូរ តែមិនឆ្គងកាត់ការធ្វើវិញ្ញាបនប័ត្រ ។

២១-ភាពសុខ្មែរគ្រាប់ពូជដំណាំ : គឺជាគុណភាពនៃពូជដំណាំដែលបានកំណត់ដោយមិនរាប់បញ្ចូលនូវគ្រាប់ពូជ និង អង្គធាតុផ្សេងទៀតដែលនៅលាយឡំ ។

២២-បសុខិសន៍ : គឺជារូបធាតុណាមួយ រួមមាន ល្បាយ ឬ ការផ្សំ នៃឱសថមួយមុខ ឬច្រើនមុខ ក្នុងទម្រង់ណា មួយសំរាប់ប្រើប្រាស់លើសត្វគ្រប់ប្រភេទដើម្បីព្យាបាល ទ្រទ្រង់សុខភាព ឬ បង្កើនផលិតភាព របស់សត្វ ។

២៣-ចំណីសត្វ : គឺជាសារធាតុចិញ្ចឹមផ្សេងៗផ្តល់អោយសត្វសំរាប់ការទ្រទ្រង់ ការលូតលាស់របស់សត្វ ។

២៤-ចំណីបន្ថែម : គឺជាធាតុផ្សំដែលរួមមាន វីតាមីន អង់ទីប៊ីយ៉ូទិច ឬ អង្គធាតុដ៏ក្នុងទម្រង់ផ្សេងៗ សំរាប់ ប្រើប្រាស់បន្ថែមទៅលើចំណីសត្វ ។

២៥-អាជីវករ : មានន័យថា អ្នកនាំចូល អ្នកនាំចេញ អ្នកផលិត អ្នកលក់ដុំ និង អ្នកលក់រាយ នូវសំភារៈកសិកម្ម។

ជំពូកទី ២
ជីវិត

មាត្រា ៤.-

ជីវិតគ្រប់ប្រភេទដែលនឹងអាចដាក់លក់នៅព្រះរាជាណាចក្រកម្ពុជាបាន ត្រូវតែមានកិច្ចចុះបញ្ជីការនៅក្រសួងកសិកម្ម រុក្ខាប្រមាញ់ និង នេសាទ ទោះបីជីវិតនោះបានមកពីការនាំចូលឬការផលិតក្នុងស្រុកក៏ដោយ ។
ការសុំចុះបញ្ជីការជាបន្ទុករបស់អ្នកនាំចូល ឬ អ្នកផលិតជីវិតនោះ ។

មាត្រា ៥.-

រូបវន្តបុគ្គល ឬ នីតិបុគ្គលឬក្រុមហ៊ុនណាដែលមានបំណងផលិត ឬ នាំចូល ឬនាំចេញជីវិត ត្រូវមានលិខិត អនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

មាត្រា ៦.-

ជីវិតដែលផលិត នាំចូល ឬ លក់ក្នុងប្រទេសកម្ពុជា ត្រូវតែមានសមាសភាគ នៃសារធាតុចិញ្ចឹម ដូចគ្នាទៅ នឹងការធានាគុណភាព ដែលបានចុះក្នុងបញ្ជីការ ។

មាត្រា ៧.-

ជីវិតដែលនឹងដាក់លក់ត្រូវចែកក្នុងសំភារៈវេចខ្ចប់ដែលមិនរំលោភខ្លោយ ផងនឹងអាកាសធាតុ មានភាពជាប់មាំល្អ ដើម្បីធានាគុណភាព ព្រមទាំងសំរាប់សំរួលដល់ការដឹកជញ្ជូន ស្តុក និង ប្រើប្រាស់ ។

ការវេចខ្ចប់ជាថ្មីក្នុងថង់តូចៗសំរាប់លក់ អាចប្រព្រឹត្តទៅបានលុះត្រាតែមានលិខិតអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

មាត្រា ៨.-

គ្រប់សំភារៈវេចខ្ចប់ ទាំងអស់ត្រូវមានផ្ទាំងសញ្ញា ដើម្បីផ្តល់ព័ត៌មានគ្រប់គ្រាន់ និង ច្បាស់លាស់ដល់អ្នកប្រើប្រាស់ ជាភាសាខ្មែរ ស្របតាមការណែនាំរបស់ក្រសួងកសិកម្ម រុក្ខាប្រមាញ់ និង នេសាទ ។

មិនអនុញ្ញាតអោយលក់នូវជីវិតណា ដែលគ្មានផ្ទាំងសញ្ញា ឬមានផ្ទាំងសញ្ញា តែមិនអាចអានបាន ។

មាត្រា ៩.-

ហាមផលិត នាំចូល ស្តុក និង លក់ នូវជីវិតក្នុងបន្តំ ។

មាត្រា ១០.-

ការលក់ជីវិត ក្រៅយថាប្រភេទ ឬជីវិតអន់គុណភាព ត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ និងត្រូវអនុវត្តតាមការណែនាំរបស់ក្រសួងកសិកម្ម រុក្ខាប្រមាញ់ និង នេសាទ អំពីការធ្វើអាជីវកម្មជីវិតទាំងនោះ ។

ជំពូកទី ៣

ថ្នាំកសិកម្ម

មាត្រា ១១.-

ហាមនាំចូល ផលិត លាយផ្សំ វេចខ្ចប់ លក់ដុំ ឬ លក់រាយនូវថ្នាំកសិកម្មណា ដែលមិនបានធ្វើការចុះ បញ្ជីការ ឬពុំមានចែងក្នុងប្រកាសអនុញ្ញាតអោយប្រើប្រាស់ជាបណ្តោះអាសន្នរបស់ក្រសួងកសិកម្ម រុក្ខាប្រមាញ់ និង នេសាទ ។

មាត្រា ១២.-

រូបវន្តបុគ្គល ឬនីតិបុគ្គល ដែលបាន កំពុង ឬមានបំណង ធ្វើអាជីវកម្មថ្នាំកសិកម្ម ត្រូវចុះបញ្ជីការ និងមាន លិខិតអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

មាត្រា ១៣.-

ថ្នាំកសិកម្មដែលត្រូវចុះបញ្ជីការនៅក្រសួងកសិកម្ម រុក្ខាប្រមាញ់ និង នេសាទ មាន :

- ១ - ថ្នាំកសិកម្មដែលកំពុងត្រូវបានចោលក្នុងទីផ្សារនៃព្រះរាជាណាចក្រកម្ពុជា តែពុំមានចែងក្នុង ប្រកាសអនុញ្ញាតអោយប្រើប្រាស់ជាបណ្តោះអាសន្នរបស់ក្រសួងកសិកម្ម រុក្ខាប្រមាញ់ និងនេសាទ ។
- ២ - ថ្នាំកសិកម្មដែលមានចែងក្នុងបញ្ជីអនុញ្ញាតអោយប្រើប្រាស់ ដោយក្រសួងកសិកម្ម រុក្ខាប្រមាញ់ និង នេសាទ ។
- ៣ - ថ្នាំកសិកម្មថ្មី ដែលមិនស្ថិតក្នុងចំណាត់ថ្នាក់ទី១ អនុលោមតាមចំណាត់ថ្នាក់អង្គការ WHO ។
- ៤ - ថ្នាំកសិកម្មដែលបានធ្វើការចុះបញ្ជីការរួច តែបានប្តូររូបមន្ត ឬ ឈ្មោះពាណិជ្ជកម្ម ។

មាត្រា ១៤.-

ថ្នាក់សិក្សាដែលស្ថិតក្នុងបញ្ជីហាមប្រើប្រាស់របស់ក្រសួងកសិកម្ម រុក្ខាប្រមាញ់ និង នេសាទ ថ្នាក់សិក្សាដែលបាន
នាំចូលដោយមិនមានការអនុញ្ញាត និងថ្នាក់សិក្សាដែលស្ថិតក្នុងចំណាត់ថ្នាក់ទី ១ អនុលោមតាមចំណាត់ ថ្នាក់អង្គការ WHO
មិនអនុញ្ញាតអោយធ្វើការចុះបញ្ជីការឡើយ លើកលែងតែក្នុងករណីបន្ទាន់ ឬតម្រូវការពិសេស កំណត់ដោយក្រសួងកសិកម្ម
រុក្ខាប្រមាញ់ និង នេសាទ ។

មាត្រា ១៥.-

បញ្ជីការថ្នាក់សិក្សាមាន ៤បែបគឺ ៖

- ១ - បញ្ជីការបណ្តោះអាសន្ន ៖ បញ្ជីការនេះត្រូវធ្វើចំពោះគ្រប់មុខថ្នាក់សិក្សាដែលមានចែងក្នុងប្រកាស
អនុញ្ញាតអោយប្រើប្រាស់ជាបណ្តោះអាសន្នរបស់ក្រសួងកសិកម្ម រុក្ខាប្រមាញ់ និង នេសាទ ហើយ
ដែលកំពុងត្រូវបានចោទលក់នៅតាមទីផ្សារ ។
- ២ - បញ្ជីការស្ថិតក្នុងល្បិចខ្លាំង ៖ បញ្ជីការនេះត្រូវធ្វើចំពោះថ្នាក់សិក្សាណា ដែលត្រូវបានស្នើសុំចុះបញ្ជីការ
លើកតំបូង តែត្រូវផ្តល់បន្ថែមនូវទិន្នន័យ ឬល្បិចខ្លាំងចាំបាច់ដទៃទៀតតាមតម្រូវការបច្ចេកទេសរបស់
ក្រសួងកសិកម្ម រុក្ខាប្រមាញ់ និង នេសាទ ។
- ៣ - បញ្ជីការពេញលេញ ៖ បញ្ជីការនេះត្រូវធ្វើចំពោះថ្នាក់សិក្សាណាដែលអ្នកសុំចុះបញ្ជីការ បាន
បំពេញនូវគ្រប់តម្រូវការបច្ចេកទេស របស់ក្រសួងកសិកម្ម រុក្ខាប្រមាញ់ និង នេសាទ ។
វិញ្ញាបនបត្រចុះបញ្ជីការ ព្រមទាំងលេខបញ្ជីការ និងត្រូវចេញជូនដោយក្រសួងកសិកម្ម រុក្ខាប្រមាញ់
និង នេសាទ ។
- ៤ - ការអនុញ្ញាតអោយប្រើសំរាប់ពិសោធន៍ ៖ គឺជាការអនុញ្ញាត ដើម្បីនាំចូលថ្នាក់សិក្សាណាដែលមិន
ទាន់បានចុះបញ្ជីការសំរាប់យកមកប្រើប្រាស់ក្នុងគោលបំណងសិក្សាស្រាវជ្រាវប៉ុណ្ណោះ ។
បញ្ជីការបណ្តោះអាសន្ន និង បញ្ជីការស្ថិតក្នុងល្បិចខ្លាំង នឹងត្រូវបានផ្ទេរចូលទៅបញ្ជីការពេញលេញ
ក្នុងរយៈពេលមួយឆ្នាំក្រោយ ប្រសិនបើអ្នកស្នើសុំចុះបញ្ជីការបានបំពេញនូវគ្រប់តម្រូវការបច្ចេកទេស របស់ក្រសួង
កសិកម្ម រុក្ខាប្រមាញ់ និង នេសាទ ។
ការសុំពន្យារសំរាប់រយៈពេលមួយឆ្នាំអាចអនុញ្ញាតបានក្នុងករណីដែលមានមូលហេតុសមស្រប ។

មាត្រា ១៦.-

សុពលភាពនៃបញ្ជីការពេញលេញមានរយៈពេល ៣ឆ្នាំ ករណីដែលគ្មានការដកហូតឬលប់ចោលណាមួយ ។
ការអនុញ្ញាតជាថ្មីដោយមានរយៈពេលដូចគ្នា អាចនឹងទទួលបានក្រោយពីបានបង់ថ្លៃបញ្ជីការ និង ផ្តល់ ទិន្នន័យបន្ថែម ។- ការខក
ខានក្នុងការសុំចុះបញ្ជីការជាថ្មី សុពលភាពនឹងត្រូវលប់ចោលជាស្វ័យប្រវត្តិ ។

មាត្រា ១៧.-

សោហ៊ុយសេវាក្នុងកិច្ចចុះបញ្ជីការ និង កិច្ចចុះបញ្ជីការជាថ្មី ត្រូវកំណត់ដោយប្រកាសរបស់ក្រសួងកសិកម្ម
រុក្ខាប្រមាញ់ និង នេសាទ ។

មាត្រា ១៨._

គ្រប់សំភារៈវេចខ្ចប់ថ្នាំកសិកម្ម ដែលនឹងនាំចូល ស្តុកទុក លក់ដុំ និង លក់រាយ ត្រូវមានផ្ទាំងសញ្ញា ជាភាសាខ្មែរដែលងាយយល់ ។

ទំរង់ និង លក្ខណៈនៃផ្ទាំងសញ្ញាត្រូវកំណត់ដោយក្រសួងកសិកម្ម រុក្ខាប្រមាញ់ និង នេសាទ ។

មាត្រា ១៩._

គ្រប់សំភារៈវេចខ្ចប់ថ្នាំកសិកម្ម ត្រូវឆ្លើយតបទៅនឹងបមាណីយដែលកំណត់ដោយក្រសួងកសិកម្ម រុក្ខាប្រមាញ់ និង នេសាទ ។

មាត្រា ២០._

ការវេចខ្ចប់ថ្មី នូវថ្នាំកសិកម្មត្រូវហាមឃាត់ ។ ការវេចខ្ចប់ថ្មី អាចប្រព្រឹត្តទៅបានលុះត្រាតែមានលិខិតអនុញ្ញាត ពីក្រសួងកសិកម្ម រុក្ខាប្រមាញ់ និង នេសាទ ។

ការច្រក ឬ រំលែក ថ្នាំកសិកម្មណាមួយទៅក្នុងដប ឬ ថង់ ឬ សំភារៈវេចខ្ចប់ចំណីអាហារ ឬ ភេសជ្ជៈ ត្រូវហាមឃាត់ជាដាច់ខាត ។

មាត្រា ២១._

ហាមធ្វើអាជីវកម្មនូវថ្នាំកសិកម្មដែល

- ក្តៅបន្តិច
- ខូចគុណភាព
- មានប្រភេទ ឬ បរិមាណធាតុសកម្ម ខុសពីប្រភេទ ឬ បរិមាណធាតុសកម្មដែលបញ្ជាក់លើផ្ទាំងសញ្ញា ។
- ថ្នាំកសិកម្មដែលចែងក្នុងបញ្ជីការស្ថិតក្នុងលក្ខខណ្ឌ ។

មាត្រា ២២._

របៀប និង លក្ខខណ្ឌទុកដាក់ថ្នាំកសិកម្ម ត្រូវកំណត់ដោយក្រសួងកសិកម្ម រុក្ខាប្រមាញ់ និង នេសាទ ។
ទីតាំងឃ្លាំងទុកដាក់ថ្នាំកសិកម្មត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ដោយមានការឯកភាពពីក្រសួងបរិស្ថាន ។

មាត្រា ២៣._

រាល់ការបោះចោល ការបំផ្លាញចោល នូវសំណល់ ឬ សំភារៈវេចខ្ចប់ថ្នាំកសិកម្មរបស់អាជីវករត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ដោយមានការឯកភាពពីក្រសួងបរិស្ថាន ។

មាត្រា ២៤._

រាល់ការផ្សព្វផ្សាយថ្នាំកសិកម្មទោះតាមមធ្យោបាយណាក៏ដោយ ត្រូវមានការអនុញ្ញាតពីក្រសួងកសិកម្ម រុក្ខាប្រមាញ់ និង នេសាទ ។

អាចអនុញ្ញាតអោយធ្វើការផ្សាយពាណិជ្ជកម្មបាន ចំពោះតែថ្នាំកសិកម្មដែលបានចុះបញ្ជីការពេញលេញរួចហើយ ។

ជំពូកទី ៤
គ្រាប់ពូជ និង បំណែកពូជដំណាំ

មាត្រា ២៥.-

គ្រប់គ្រាប់ពូជ និង បំណែកពូជដំណាំដែលដាក់លក់ក្នុងព្រះរាជាណាចក្រកម្ពុជា ត្រូវមានលក្ខណៈស្របតាម បទដ្ឋានគុណភាពដែលកំណត់ដោយ ក្រសួងកសិកម្ម រុក្ខាប្រមាញ់ និង នេសាទ ។

មាត្រា ២៦.-

ការនាំចូលគ្រាប់ពូជ ឬ បំណែកពូជដំណាំមកក្នុងប្រទេសកម្ពុជា ត្រូវមានការអនុញ្ញាតពីក្រសួង កសិកម្ម រុក្ខាប្រមាញ់ និង នេសាទ ហើយត្រូវអនុវត្តតាមបទបញ្ញត្តិនៃការត្រួតពិនិត្យភូតតាមអនាម័យ ។

មាត្រា ២៧.-

រូបវន្តបុគ្គល ឬនីតិបុគ្គល មានបំណងផលិតគ្រាប់ពូជមានវិញ្ញាបនបត្រឬបំណែកពូជដំណាំ ដើម្បីធ្វើពាណិជ្ជកម្ម ត្រូវធ្វើការចុះបញ្ជីការនៅក្រសួងកសិកម្ម រុក្ខាប្រមាញ់ និង នេសាទ ហើយត្រូវអនុវត្តតាមបច្ចេកវិទ្យា ដែលបានណែនាំសំរាប់ ការផលិត និង ដំណើរការរៀបចំទុកដាក់ គ្រាប់ពូជទាំងនោះ ។

មាត្រា ២៨.-

គ្រប់គ្រាប់ពូជដំណាំទាំងអស់ដែលដាក់លក់ ត្រូវវេចខ្ចប់ និង ត្រូវមានផ្ទាំងសញ្ញាតាមបទដ្ឋាន និង យថាប្រភេទ ដែលកំណត់ដោយក្រសួងកសិកម្ម រុក្ខាប្រមាញ់ និង នេសាទ ។

ជំពូកទី ៥
បសុឱសថ ចំណីសត្វ និង ចំណីបង្កែម

មាត្រា ២៩.-

បែបបទ និង លក្ខខណ្ឌក្នុងផលិតកម្ម អាហារណាកម្ម នីហរណាកម្ម ពាណិជ្ជកម្មនិងបទដ្ឋានគុណភាព បសុឱសថ ត្រូវកំណត់ដោយប្រកាសរួមរបស់ក្រសួងកសិកម្ម រុក្ខាប្រមាញ់ និង នេសាទ និង ក្រសួងសុខាភិបាលដោយ អនុលោមតាមច្បាប់ស្តីពីការគ្រប់គ្រងឱសថ ។

មាត្រា ៣០.-

ផលិតករ និង អាជីវករ ចំណីសត្វ និងចំណីបង្កែម ត្រូវចុះបញ្ជីការផលិតផលរបស់ខ្លួន នៅក្រសួងកសិកម្ម រុក្ខាប្រមាញ់ និង នេសាទ ។

មាត្រា ៣១.-

ចំណីសត្វ និង ចំណីបង្កែម ដែលផលិតក្នុងស្រុក នាំចូល នាំចេញ និង លក់ដូរក្នុងប្រទេស ត្រូវមានលក្ខណៈ ស្របតាមការចុះក្នុងបញ្ជីការរួចហើយ ។

មាត្រា ៣២.-

ចំណីសត្វ និងចំណីបង្កែមដែលដាក់លក់ត្រូវដេញដោល ហើយត្រូវមានផ្ទាំងកាត់សញ្ញាជាភាសាខ្មែរងាយយល់ ។ ទំរង់ និងលក្ខណៈនៃផ្ទាំងកាត់សញ្ញា ត្រូវកំណត់ដោយក្រសួងកសិកម្ម រុក្ខាប្រមាញ់ និងនេសាទ ។

មាត្រា ៣៣.-

ហាមផលិត ឬ លក់ ស្តុក នូវបន្ទុកចំណីសត្វ និង ចំណីបង្កែមក្នុងបន្តី ក្រោមកិច្ចបម្រើបម្រាស់ ឬផុតកំណត់ប្រើប្រាស់ ។

ជំពូកទី ៦

សមត្ថកិច្ចគ្រប់គ្រង

មាត្រា ៣៤.-

ការគ្រប់គ្រងសំភារៈកសិកម្ម ការណែនាំ និងការត្រួតពិនិត្យ ដែលពាក់ព័ន្ធទៅនឹងសំភារៈកសិកម្ម តាមការកំណត់នៃអនុក្រឹត្យនេះជាសមត្ថកិច្ច របស់ក្រសួងកសិកម្ម រុក្ខាប្រមាញ់ និងនេសាទ ។

ជំពូកទី ៧

នោសប្បញ្ញត្តិ

មាត្រា ៣៥.-

ត្រូវផ្ដន្ទាទោសពិន័យរដ្ឋបាលដូចខាងក្រោមនេះ ៖

- ១- ព្រមានជាលាយលក្ខណ៍អក្សរ និងឃាត់ទុកវត្ថុល្មើស ជាបណ្តោះអាសន្ន រួចរៀបចំសំណុំរឿងបញ្ជូនទៅតុលាការ ចំពោះរូបវន្តបុគ្គល ឬនីតិបុគ្គលណាដែលបានធ្វើអាជីវកម្ម សំភារៈកសិកម្មដែលពុំបានចុះបញ្ជីការដូចមានចែងក្នុងមាត្រា ៤, មាត្រា ១១, មាត្រា១២ និងមាត្រា ៣១ ។
- ២- ព្រមានជាលាយលក្ខណ៍អក្សរ និងបង្ខំអោយធ្វើកិច្ចសន្យាកែតម្រូវក្នុងរយៈពេល ៧ថ្ងៃ ចំពោះ រូបវន្តបុគ្គល ឬ នីតិបុគ្គល ដែលបានធ្វើអាជីវកម្មសំភារៈកសិកម្មដោយពុំមានលិខិតអនុញ្ញាតធ្វើអាជីវកម្មរបស់ក្រសួងកសិកម្ម រុក្ខាប្រមាញ់ និង នេសាទដូចមានចែងក្នុងមាត្រា ៥, មាត្រា ៧, មាត្រា ១៣, និងមាត្រា ២១ ។
ឃាត់ទុកវត្ថុល្មើសជាបណ្តោះអាសន្ន រួចរៀបចំសំណុំរឿងបញ្ជូនទៅតុលាការក្នុងករណីប្រព្រឹត្តល្មើសលើកទី ២ ។
- ៣- ព្រមានជាលាយលក្ខណ៍អក្សរ និងឃាត់ទុកវត្ថុល្មើសជាបណ្តោះអាសន្ន រួចរៀបចំសំណុំរឿងបញ្ជូនទៅតុលាការ ចំពោះរូបវន្តបុគ្គល ឬនីតិបុគ្គលណាដែលបានធ្វើអាជីវកម្មសំភារៈកសិកម្ម ក្លែងបន្លំ ឬខូចគុណភាព ឬ ខុសពីការធានាគុណភាពដែលបានចុះបញ្ជីការ ដូចមានចែងក្នុងមាត្រា ៦.

មាត្រា ៩. មាត្រា ២២. មាត្រា ២៩. មាត្រា ៣២. និងមាត្រា ៣៤ ។ ដកហូតលិខិតអនុញ្ញាតធ្វើអាជីវកម្មជាស្ថាពរក្នុងករណីប្រព្រឹត្តល្មើសលើកទី ២ ។

៤- ព្រមានជាលាយលក្ខណ៍ ហើយបង្ខំអោយធ្វើកិច្ចសន្យាកែតម្រូវក្នុងរយៈពេល ១៥ថ្ងៃ ចំពោះរូបវន្តបុគ្គល ឬ នីតិបុគ្គលដែលធ្វើអាជីវកម្មសំភារៈកសិកម្មដោយបំពានលើបទណ្ឌិយ នៃការ វេចខ្ចប់ដូចមានចែងក្នុងមាត្រា ៨. មាត្រា ១៩. មាត្រា ២០. មាត្រា ២៩ និង មាត្រា ៣៣ ។ ដកហូតលិខិតអនុញ្ញាតធ្វើអាជីវកម្មជាបណ្តោះអាសន្នក្នុងករណីប្រព្រឹត្តល្មើសលើកទី ២។

៥- ព្រមានជាលាយលក្ខណ៍ ហើយបង្ខំអោយធ្វើកិច្ចសន្យាកែតម្រូវក្នុងរយៈពេល ៧ថ្ងៃ ចំពោះ រូបវន្តបុគ្គល ឬ នីតិបុគ្គលដែលបានធ្វើអាជីវកម្មថ្នាំកសិកម្មដោយមិនធានាសុវត្ថិភាពក្នុងការទុកដាក់ បោះចោលកាកសំណល់ ឬសំភារៈវេចខ្ចប់ ឬផ្សព្វផ្សាយថ្នាំកសិកម្ម ដោយពុំមានការអនុញ្ញាតពីក្រសួងកសិកម្ម រុក្ខាប្រមាញ់ និងនេសាទ ដូចមានចែងក្នុងមាត្រា ២៣. មាត្រា ២៤. និងមាត្រា ២៥ ។ ដកហូតលិខិតអនុញ្ញាតធ្វើអាជីវកម្មជាបណ្តោះអាសន្នក្នុងករណីប្រព្រឹត្តល្មើសលើកទី ២។

៦- ព្រមានជាលាយលក្ខណ៍ ហើយបង្ខំអោយធ្វើកិច្ចសន្យាកែតម្រូវក្នុងរយៈពេល ៧ថ្ងៃ ចំពោះ រូបវន្តបុគ្គល ឬ នីតិបុគ្គលដែលបាននាំចូល ឬផលិតគ្រាប់ពូជមានវិញ្ញាបនប័ត្រ ឬបំណែកពូជ ដំណាំដោយពុំមានការអនុញ្ញាត ឬចុះបញ្ជីការ នៅក្រសួងកសិកម្ម រុក្ខាប្រមាញ់ និង នេសាទ ដូចមានចែងក្នុងមាត្រា ២៧. និងមាត្រា ២៨ ។

ការផ្ដន្ទាទោសពិន័យរដ្ឋបាល តាមការកំណត់ខាងលើនេះ ជាសមត្ថកិច្ចរបស់ក្រសួងកសិកម្ម រុក្ខាប្រមាញ់ និង នេសាទ ។

ជំពូក ៨
អនុប្បញ្ញត្តិ

មាត្រា ៣៦.-

រូបវន្តបុគ្គល ឬនីតិបុគ្គល ដែលមានបំណងធ្វើអាជីវកម្មសំភារៈកសិកម្មនាំចូលថ្មី ត្រូវសុំចុះបញ្ជីការសំភារៈកសិកម្មនោះ នៅក្រសួងកសិកម្ម រុក្ខាប្រមាញ់ និងនេសាទចាប់ពីពេលអនុក្រឹត្យនេះចូលជាធរមាន ។
អាជីវករ ដែលមានសំភារៈកសិកម្មសល់ពីមុន និងកំពុងតាំងលក់នៅតាមទីផ្សារក្នុងព្រះរាជាណាចក្រកម្ពុជា ត្រូវសុំចុះបញ្ជីការសំភារៈកសិកម្មទាំងនោះ នៅក្រសួងកសិកម្មរុក្ខាប្រមាញ់ និងនេសាទ ក្នុងរយៈពេល ១ឆ្នាំ យ៉ាងយូរបន្ទាប់ ពីអនុក្រឹត្យនេះ ចូលជាធរមានបញ្ញត្តិ ។ ក្នុងរយៈពេលលើសពី ១ឆ្នាំ ត្រូវផ្ដន្ទាទោសពិន័យ រដ្ឋបាលតាមការកំណត់ដូចមានចែងក្នុងមាត្រា ៣៦ នៃអនុក្រឹត្យនេះ ។

ជំពូកទី ៩
វេចខ្ចីបញ្ញត្តិ


មាត្រា ៣៧.-

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៣៨.-

សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ រដ្ឋមន្ត្រី
រដ្ឋលេខាធិការគ្រប់ក្រសួង ស្ថាប័នដែលមានការពាក់ព័ន្ធ ត្រូវអនុវត្តអនុក្រឹត្យនេះចាប់ពីពេលចុះហត្ថលេខាតទៅ ។

រាជធានីភ្នំពេញ ថ្ងៃទី ២២ ខែ កក្កដា ឆ្នាំ ១៩៩៤
នាយករដ្ឋមន្ត្រី ១ នាយករដ្ឋមន្ត្រី ២


ហ៊ុន សែន

បានជំរាបជូន

ឯកឧត្តមនាយករដ្ឋមន្ត្រីទី ១ និង សម្តេចនាយករដ្ឋមន្ត្រីទី២
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ



តារាង សេចក្តី

កន្លែងទទួល :

- ឧទ្ធរានៈយុត្តិធម៌កម្ពុជា
- អគ្គលេខាធិការដ្ឋានរដ្ឋសភា
- ឧទ្ធរានៈយុត្តិធម៌កម្ពុជា ១
- ឧទ្ធរានៈយុត្តិធម៌កម្ពុជា ២
- គ្រប់ក្រសួង និង រដ្ឋលេខាធិការដ្ឋាន
- គ្រប់សាលាខេត្ត ក្រុង
- ដូចមាត្រា ៣៩
- ឯកសារ - កាលប្បវត្តិ